



## MINUTI

### Laqgħa b'urgenza tal-Kunsill Lokali Il-Fontana

#### IT-TMIEN LEGISLATURA

Laqgħa Numru 26

It-Tnejn 8 ta' Frar 2021

Il-Kunsill Lokali Il-Fontana ħa sehem f'laqgħa b'urgenza *online* permezz ta' *video call* fuq *Microsoft Teams* nhar it-Tnejn 8 ta' Frar 2021 fl-4.00 ta' wara nofsinhar.

#### PREŻENTI:

Is-Sur Saviour Borg – Sindku  
Is-Sinjura Josephine Camilleri – Viċi-Sindku  
Is-Sur Horace Micallef – Kunsillier  
Is-Sur Jonathan Cefai - Kunsillier  
Is-Sur Carmel Farrugia - Kunsillier

#### UFFIĊJAL PREŻENTI:

Is-Sur Neville Galea – Segretarju Eżekuttiv

## Minuti

Is-Sindku Saviour Borg ippresjeda l-laqqha.

### 26.1 Talba

26.1.1 Il-laqqha bdiet fl-4.00 ta' wara nofsinhar. Intqagħlet it-talba tal-bidu.

### 26.2 Qari tal-ittri ta' apoloġija

26.2.1 Il-membri kollha kienu preżenti għal din il-laqqha, għalhekk ma kienx hemm ittri ta' apoloġija.

### 26.3 Il-Proċess tal-Ħatra ta' Skrivan/a fi skala 15 *part time*;

26.3.1 Is-Segretarju Eżekuttiv ippreżenta lill-membri r-rapport tal-Bord tal-Għażla għall-ħatra ta' skrivan/a *part-time* fi skala 15. Ir-rapport jelenka l-proċess kollu ta' din il-ħatra u jirrakkomanda lis-Sur J. Bajada biex jiġi magħżul għal dan l-impjieg minħabba li għab l-akbar ammont ta' marki wara li saru l-intervisti lill-applikanti interessati u eligibbli. Is-Sur Horace Micallef qal li r-rapport ma rahx. Is-Segretarju Eżekuttiv wieġeb li x'hin irid jista' jiġi l-Kunsill u jara r-rapport tal-Bord tal-Għażla.

26.3.2 Il-Kunsill approva dan ir-rapport u laqa' r-rakkommandazzjoni tal-Bord tal-Għażla biex il-Kunsill jimpjega lis-Sur J. Bajada.


### 26.4 Proġett ta' tisbieħ bil-porfido – Ittra Legali minn resident

26.4.1 Is-Sindku informa li l-kuntrattur beda jħammell minn Trejjet ic-Ċentru Parrokkjali u wasal sa kważi terz fuq wara tas-sangristija. Fuq rakkommandazzjoni tas-Sur J. Grima, *Archeological Monitor*, qed isir ukoll il-knis tal-blat. Kif kien hemm qbil verbalment, dan qed isir mis-Sur J. Theuma li ta prezz ta' €8.00 is-siegħa, filwaqt li l-istima tal-kuntrattur kienet €28.32 is-siegħa. Issa rridu nistennew madwar ħmistax il-ġurnata sabiex joħroġ ir-rapport tal-SCH. Is-Segretarju Eżekuttiv ippreżenta imejl mibgħuta mill-kuntrattur *Little Rock Quarry Ltd* fejn qed jinforma lill-Kunsill li avvicinawh mill-Ministeru għal Għawdex biex fi Trejjet ic-Ċentru Parrokkjali jsir *culvert*, u bdil tas-servizzi tad-drenaġġ u tal-mejns ta' l-ilma ta' magenb il-knisja. Dawn l-ispejjeż se jkunu mħallsa mill-Ministeru għal Għawdex. Dan dejjem bil-kundizzjoni li ma jtellifx ix-

xogħlijiet li huma għaddejnin u li l-Kunsill ma' jidholx responsabbli ta' permessi li jista' jkun hemm involuti. Kien hemm qbil. Hu kompla billi qal li nhar il-Gimgħa 5 ta' Frar 2021, il-Kunsill ircieva ittra legali mingħand resident li għandu garaxx fejn qed isir ix-xogħol u dan qed jilmenta li x-xogħlijiet qed jostakolawh milli jidhol u joħroġ mill-garaxx. Din l-ittra intbagħtet ukoll lil-kuntrattur, avolja indirizzata lil-kumpanija differenti. Is-Sindku talab biex tingara din l-ittra. Is-Sindku talab biex jitqabba Avukat u ppropona lil Dr Chris Said biex jidderiegi l-Kunsill u jwieġeb din l-ittra. Il-Kunsill qabel. Is-sitwazzjoni hi li bħalissa dan ir-resident m'għandux ostakli biex joħroġ u jidhol mill-garaxx imma xi darba jkun imiss quddiem tiegħu. Is-Sindku fakkar li madwar 21 sena ilu l-Kunsill għadda minn każ simili fi Trejġet Bieb il-Għajn.

Il-laqgħa ntemmet fl-4.20 ta' wara nofsinhar.

Konfermati, illum it-Tlieta, 23 ta' Frar 2021.

  
Saviour Borg  
Sindku

  
Neville Galea  
Segretarju Eżekuttiv